

जोधपुर में पूर्व उपराष्ट्रपति भैरोंसिंह शेखावत की प्रतिमा का अनावरण

भैरोंसिंह शेखावत ने समाज और देश निर्माण के उद्देश्य से राजनीति की : राजनाथ सिंह

जोधपुर, (कासं)। देश के रक्षा मंत्री राजनाथ सिंह और मुख्यमंत्री भजनलाल शर्मा ने गुरुवार को जोधपुर में रातानादा चौराहे के पास पूर्व उपराष्ट्रपति एवं पूर्व मुख्यमंत्री भैरोंसिंह शेखावत की प्रतिमा का अनावरण किया। इस अवसर पर राजनाथ सिंह ने अपने संबोधन में कहा कि राजनीतिक क्षेत्र में काम करने वाले कई लोग केवल सरकार बनाने के लिए राजनीति करते हैं, लेकिन भैरोंसिंह शेखावत ने समाज और देश निर्माण के उद्देश्य से राजनीति की।

राजनाथ सिंह ने कहा कि मुख्यमंत्री भजनलाल शर्मा के नेतृत्व में राजस्थान तेजी से विकास के पथ पर आगे बढ़ रहा है। उन्होंने बिना नाम लिए पश्चिम बंगाल की मुख्यमंत्री ममता बनर्जी पर निशाना साधते हुए कहा कि आज कुछ नेता चुनाव हारने के बाद राजनीतिक कदुता के चलते इस्तीफा देने से भी इनकार कर देते हैं। उन्होंने कहा कि राजनीति में मतभेद हो सकते हैं, लेकिन मतभेद नहीं होने चाहिए। यही सीख अटल बिहारी वाजपेयी और भैरोंसिंह शेखावत से मिली है। वैश्विक हालात का जिक्र



रक्षा मंत्री राजनाथ सिंह और मुख्यमंत्री भजनलाल शर्मा सहित अन्य जनप्रतिनिधि कार्यक्रम में मौजूद रहे।

करते हुए रक्षा मंत्री ने कहा कि भारत ने विपरीत परिस्थितियों में भी 38 देशों के साथ ट्रेड एग्रीमेंट किए हैं। इसके चलते अमरीका को भी अपना टैरिफ कम करना पड़ा।

रक्षा मंत्री राजनाथ सिंह ने कहा कि आज जब एक देश एक चुनाव की बात चल रही है। सबसे पहले भैरोंसिंह शेखावत ने ही सुझाव दिया था कि

लोकसभा और विधानसभा के चुनाव एक साथ करवाया जाए। इससे धन और समय की बचत भी होगी। ऐसा उनका मानना था। इससे विकास कार्यों में निरंतरता भी बनी रहे। उन्होंने कहा कि राजनीति में जनसंघ को स्थापित करने का श्रेय शेखावत को जाता है। राजस्थान में पर्यटन को प्रोत्साहन देने के लिए उन्होंने

किया। उन्होंने कहा कि पहले अंतरराष्ट्रीय मंचों पर भारत बोलता था तो बातों को गंभीरता से नहीं लिया जाता, लेकिन आज जब भारत अंतरराष्ट्रीय मंचों पर बोलता है। सारी दुनिया सुनती है कि भारत क्या बोल रहा है। राजनाथ सिंह ने कहा कि भजनलाल शर्मा के नेतृत्व में राजस्थान विकास के नए आयाम छू रहा है। जिस

■ मैं अपने राजनीतिक अनुभव के आधार पर कह सकता हूँ कि आने वाले समय में एक सफल राजनीतिक के तौर पर भजनलाल शर्मा का नाम लिया जाएगा : केन्द्रीय रक्षा मंत्री राजनाथ सिंह

तरीके से वो राज्य को आगे बढ़ाने की कोशिश कर रहे हैं। मैं अपने राजनीतिक अनुभव के आधार पर कह सकता हूँ कि आने वाले समय में एक सफल राजनीतिक के तौर पर भजनलाल शर्मा का नाम लिया जाएगा।

कार्यक्रम में मुख्यमंत्री भजनलाल शर्मा, भाजपा प्रदेशाध्यक्ष मदन राठौड़, केंद्रीय मंत्री गजेंद्र सिंह शेखावत, शहर भाजपा अध्यक्ष राजेंद्र पालीवाल, देहात जिलाध्यक्ष त्रिभुवन सिंह भाटी, शहर विधायक अतुल भंसाली सहित भाजपा नेता मौजूद रहे।

बीकानेर में आरजीएचएस योजना में फर्जीवाड़े की जांच तेज

बीकानेर, (निसं)। आरजीएचएस योजना में फर्जीवाड़े की जांच तेज हो गई है। स्पेशल ऑपरेशन ग्रुप (एसओजी) की टीम बुधवार को पीबीएम हॉस्पिटल पहुंची। हॉस्पिटल रोड से लेकर एक्स-रे गली तक मेडिकल स्टोर्स के रिकॉर्ड भी खंगाले जा रहे हैं। इसे लेकर डॉक्टरों और दवा विक्रेताओं में हड़कंप मचा हुआ है। जानकारी के अनुसार आरजीएचएस में अनियमितताओं की जांच के चलते एसओजी को बीकानेर संभाग के काफी मरीजों के रककों की फोटो कॉपियां मिली हैं, जिन पर जांचों के क्लेम फर्जी तरीके से उठाने का संदेह है। उन रककों की तस्वीर के लिए एसओजी के इंस्पेक्टर नेमीचंद की टीम पिछले कुछ दिनों से बीकानेर में डेरा डाले हुए है। एसओजी का दल बुधवार सुबह पीबीएम हॉस्पिटल पहुंचा। टीम ने अधीक्षक डॉक्टर बीसी घोषा को

■ पर्ची की फोटो कॉपी पर फर्जी जांच लिख क्लेम उठाने का संदेह, एसओजी टीम पीबीएम हॉस्पिटल पहुंची

मरीजों के कुछ रककों पर डॉक्टर के साइन और मुहर की जांच के लिए पत्र सौंपा है। एसओजी यह जानना चाहती है कि आरजीएचएस की पर्चियों पर साइन करने वाले डॉक्टर कौन हैं और मुहर सही है या गलत। कहीं साइन फर्जी तो नहीं हैं। यह पर्चियां हृदय रोग और मेडिसिन विभाग से संबंधित बताई जा रही हैं। आरजीएचएस योजना में घोटाले को लेकर हॉस्पिटल रोड, एक्स-रे गली सहित विभिन्न क्षेत्रों में स्थित आरजीएचएस काउंटर वाले करीब 25 मेडिकल स्टोर संदेह के घेरे

में हैं। एसओजी जी की टीम इन काउंटरों पर ऑनलाइन जेनेरेट टीआईडी और मरीज की पर्चियों की छानबीन कर रही है।

एसओजी को चूरू के एक मरीज की आरजीएचएस की पर्ची मिली थी। दरअसल यह मूल पर्ची की फोटो कॉपी थी, जिस पर कुछ जांचें भी लिखी हुई थीं, जो मरीज ने कराई ही नहीं थी। अब तक ऐसे एक दर्जन से अधिक मरीजों की पर्चियों की फोटो कॉपियां मिल चुकी हैं। फोटो कॉपियों के दुरुपयोग का संदेह होने पर एक्स-रे गली स्थित एक आरजीएचएस काउंटर पर इसकी तस्वीर की तो पता चला कि मूल पर्ची दवा विक्रेता रख लेते हैं और मरीज को फोटो कॉपी पकड़ते हैं। संदेह के आधार पर अब अन्य मेडिकल स्टोर संचालकों से भी पूछताछ कर यह पता लगाया जा रहा है कि गड़बड़ी किस स्तर पर हुई है।

बाल विवाह रूकवाया

डूंगरपुर, (निसं)। बाल अधिकारिता विभाग द्वारा संचालित चाइल्ड हेल्थलाइन 1098 को सूचना प्राप्त हुई कि चोरासी थाना क्षेत्र के गांव आकलिया फला, ग्राप गंधवा में एक बालिका जिसकी उम्र करीब 16 वर्ष है, उसका बाल विवाह करवाया जा रहा है, उसे मदद की आवश्यकता है। सहायक निदेशक बाल अधिकारिता विभाग डॉ. कल्पित शर्मा ने बताया कि चाइल्ड हेल्थलाइन समन्वयक मेहुल शर्मा ने इसकी सूचना जिला प्रशासन व चोरासी पुलिस थाना को दी जिसके बाद तहसीलदार झोंथरी, चोरासी पुलिस, सूधी सेवा समिति व चाइल्ड हेल्थलाइन 1098 की संयुक्त टीम द्वारा उक्त बालिका के घर जाकर जांच की तो पता चला कि बालिका का बाल विवाह करवाया जाने की तैयारी हो चुकी थी और बारात भी आने वाली थी, जिस पर टीम ने दुल्हन के दस्तावेजों की जांच की तो दुल्हन की उम्र 15 वर्ष 10 माह पायी गयी जिस पर उक्त बाल विवाह को मौके पर रूकवाया गया।

गांव के अंतिम गरीब का उत्थान करना ही ध्येय : राज्यपाल हरीभाऊ बागड़े

डूंगरपुर, (निसं)। पंडित दीनदयाल उपाध्याय ग्रामीण रोजगार योजना का ध्येय ही गांव के अंतिम गरीब का उत्थान करना है। यह बात राज्यपाल हरीभाऊ बागड़े ने जनजाति क्षेत्र में कौशल विकास एवं महिला सशक्तिकरण आशीर्वाद समारोह कार्यक्रम में उपस्थित जन को संबोधित करते हुए बतौर मुख्य अतिथि कही।

■ राज्यपाल ने वीरांगना कालीबाई को नमन किया

गुरुकुल संस्थान बोरी में गुरुवार को आयोजित कार्यक्रम में उन्होंने कहा कि शिक्षकों को छोटे छोटे को केवल पाठ्य पुस्तकों तक सीमित नहीं रखना चाहिए। बच्चों के मानसिक विकास के लिए उन्हें प्रेरणादायक कहानियां भी सुनानी चाहिए। उन्होंने भारत की प्राचीन शिक्षा पद्धति का जिक्र करते हुए समृद्ध शैक्षिक विरासत के बारे में विस्तार से जानकारी प्रदान की। उन्होंने महारूपियों के प्रेरक प्रसंगों को साझा करते हुए नैतिक मूल्यों के बढ़ावा देने पर बल दिया। प्रारंभ में राज्यपाल ने वीरांगना वीर बाला कालीबाई के भतीजे अमृत कलासुआ का शॉल ओढ़ाकर विशेष सम्मान किया। अपने संबोधन में राज्यपाल ने वीरांगना कालीबाई की शहादत को याद करते हुए कौशल विकास में प्रशिक्षित बालिकाओं को



वीरांगना कालीबाई के भतीजे अमृतलाल कलासुआ का राज्यपाल ने सम्मान किया।

बघाई एवं शुभकामनाएं देते हुए कहा कि वीर बाला काली बाई की भूमि पर बेटियों की शिक्षा के प्रति विशेष आरूकता है। उन्होंने गुरुकुल संस्थान के संस्थापक एवं निदेशक शरद जोशी द्वारा जनजाति क्षेत्र में शिक्षा के विकास के लिए शिक्षा संस्थान खोलने तथा कौशल विकास एवं महिला सशक्तिकरण जैसे प्रशिक्षण प्रदान करने और क्षेत्र के विकास में योगदान देने के लिए धन्यवाद का पात्र बताया।

उन्होंने महिलाओं को प्रशिक्षण प्राप्त कर आर्थिक समृद्धि से जुड़कर नई राहों का निर्माण करने तथा आगे बढ़ने के लिए प्रेरित किया। इस अवसर पर राज्यपाल के उच्च शिक्षा सलाहकार कैलाश सोदाणी ने अर्थोपार्जनमुखी शिक्षा का महत्व बताया तथा जनजाति क्षेत्र में महिलाओं को आगे बढ़ाने के लिए शिक्षा को अनिवार्य बताया। इस अवसर पर कुलगुरु जीजीटीयू प्रोफेसर केशव ठाकुर ने विश्वविद्यालय द्वारा

महिला अध्ययन केंद्र खोले जाने के लिए किया जा रहे प्रयासों के बारे में बताया। कार्यक्रम के प्रारंभ में गुरुकुल संस्थान के संस्थापक एवं निदेशक शरद जोशी ने स्वागत उद्बोधन दिया। कार्यक्रम के दौरान राज्यपाल के उच्च शिक्षा सलाहकार कैलाश सोदाणी, संभागीय आयुक्त प्रजा केवल, गुरु गोविंद सिंह जनजातीय विश्वविद्यालय के कुलपति केशव ठाकुर भी बतौर विशिष्ट अतिथि मंचासीन रहे।

भिवाड़ी में जली हुई फाइबर फैक्टरी के मलबे में मजदूर का जला कंकाल मिला

अलवर, (निसं)। भिवाड़ी की एक फाइबर कंपनी में बुधवार को आग लग गई थी। अगले दिन मलबे में फैक्टरी के मजदूर का जला हुआ कंकाल दबा मिला। कंपनी के प्रोडक्शन यूनिट में बुधवार दोपहर को आग लगी थी, घटना के समय मजदूर ऊपर की तरफ बने स्ट्रक्चर पर चढ़कर काम कर रहा था और अचानक लगी आग की चपेट में आ गया।

भिवाड़ी एसएचओ सचिन शर्मा ने बताया कि बुधवार दोपहर को क्षेत्र की दुग्गर फाइबर प्राइवेट लिमिटेड कंपनी में आग लग गई थी। मौके पर पहुंचकर आग पर काबू पाया और कंपनी के मजदूरों को बाहर निकाला। साथ ही आसपास का इलाका खाली कराया

■ कंपनी के प्रोडक्शन यूनिट में बुधवार दोपहर को आग लग गई थी

गया। करीब ढाई घंटे बाद आग पर काबू पा लिया गया था। घटना के बाद मजदूर राजेंद्र (41) पुत्र रामाधार के रिश्तेदार अखिलेश मौके पर पहुंचा, लेकिन राजेंद्र कहीं नहीं मिला।

अखिलेश ने बताया कि बुधवार सुबह 9 बजे राजेंद्र काम पर कंपनी आया था। दोपहर करीब 1 बजे आग लगने की सूचना मिली। मैं जब कंपनी पहुंचा तो राजेंद्र वहां नहीं मिला। कंपनी में कार्यरत कुछ मजदूरों ने

बताया कि आग लगने के समय प्रोडक्शन यूनिट में चार मजदूर थे, जिनमें राजेंद्र भी था। राजेंद्र मशीन चलाने के लिए ऊपर बने स्ट्रक्चर पर था। ऐसे में आग लगने पर बाकी मजदूर तो भाग निकले और ऊंचाई पर होने के चलते राजेंद्र भाग नहीं पाया और आग की चपेट में आ गया।

अखिलेश कुमार ने आरोप लगाया कि उन्होंने कंपनी प्रबंधन से राजेंद्र की तलाश के लिए कई बार गुहार लगाई, लेकिन किसी ने ध्यान नहीं दिया। पुलिस और प्रशासन को भी सूचित किया गया, पर कोई कार्रवाई नहीं हुई। गुरुवार सुबह तलाश का कहीं पता नहीं चला तो आग ठंडी होने पर कंपनी में तलाशी ली गई। इस दौरान दोपहर करीब 1 बजे

मलबे में एक शव दबा मिला, जो कि पूरी तरह से जल चुका था। कंपनी के सभी मजदूरों में केवल एक मिसिंग था। ऐसे में कंकाल की पहचान राजेंद्र के रूप में की गई।

घटना की जानकारी मिलते ही भिवाड़ी पुलिस मौके पर पहुंची। शव को कब्जे में लेकर भिवाड़ी जिला अस्पताल की मोचरी में रखवाया गया है। मृतक के परिजनों को घटना की सूचना दे दी गई है। राजेंद्र मूल रूप से उत्तर प्रदेश का निवासी था और पिछले सात साल से भिवाड़ी की एक लेबर कॉलोनी में रहकर कंपनी में कार्यरत था। उनके परिवार में पत्नी और तीन बच्चे हैं, जो उत्तर प्रदेश के गांव में रहते हैं।

पांचना बांध के पानी को लेकर दो गुट लामबंद

करोली, (निसं)। पांचना बांध के पानी को लेकर दो गुट लामबंद हुए। एक गुट कमांड एरिया की नेहरो में पानी खुलवाने के लिए तो दूसरा गुट गुडला पांचना लिफ्ट परियोजना से 39 गांवों को पहले पानी देने के लिए लामबंद हुए।

जानकारी के अनुसार पांचना बांध के पानी को लेकर वर्ष 2006 से यही विवाद चला आ रहा है। वर्ष 2006 से पांचना बांध से कमांड एरिया की नेहरो में पानी नहीं खोला गया जिसके लिए कमांड एरिया नहरों के गुट की ओर से राजस्थान उच्च न्यायालय जयपुर में कमांड एरिया की नहरों में पानी खुलवाने के लिए याचिका लगाई गई, जिस खोलने का फैसला दिया गया जिस फैसले को लेकर कमांड एरिया गुट के लोग कमांड एरिया की नहरों में पानी खुलवाने के लिए लामबंद हो गए हैं तो इधर गुडला पांचना लिफ्ट परियोजना को पूरा कर और परियोजना की नहरों की जांच कर एवं गुडला पांचना लिफ्ट परियोजना से जुड़े 39 गांवों को पहले पानी देने की मांग को

■ महापंचायत की तैयारी को लेकर बैठक हुई

लेकर लामबंद हो गए हैं। गुडला पांचना संघर्ष समिति अध्यक्ष अशोक सिंह धावाई की अध्यक्षता में पूर्व में आयोजित हुई महापंचायत के निर्णय अनुसार शुक्रवार को पांचना बांध पर आयोजित होने वाली सर्व समाज और किसान महापंचायत की तैयारी को लेकर 12 गांव गुडला क्षेत्र के और 39 गांव के प्रमुख पंच पटेलों की समिति अध्यक्ष अशोक सिंह धावाई की अध्यक्षता में बैठक आयोजित की जिस बैठक में किसान महापंचायत की जिम्मेदारियों के लिए अलग-अलग कमेटी नियुक्त की विशेष तौर पर महापंचायत में अधिक से महिलाओं की भागीदारी पर जोर दिया। बैठक में रामस्वरूप एडवोकेट, हाकिम सिंह, सिद्धे पटेल, अरुण बैसला, धीरेंद्र बैसला, साहब सिंह सहित 12 गांव गुडला क्षेत्र के प्रमुख पंच-पटेल उपस्थित रहे।

श्रीगंगानगर : पिकनिक पर गये स्कूल के 48 बच्चों को फूड पॉइजनिंग

आशंका है कि लस्सी पीने के बाद उल्टी-पेट दर्द की शिकायत हुई, अस्पताल में भर्ती कराया

■ जिला प्रशासन और स्वास्थ्य विभाग की टीम मामले की जांच में जुटी, वाटर पार्क और आसपास के खान-पान विक्रेताओं से पूछताछ कर फूड सैंपल भी जांच के लिए भेजे गए

■ घटना के बाद अभिभावकों में आक्रोश है, स्कूल प्रबंधन की लापरवाही पर सवाल उठा रहे हैं

था। वहां पहुंचने के बाद कुछ बच्चों में उल्टी और पेट दर्द जैसे लक्षण दिखने लगे। इसके बाद स्टाफ ने तुरंत सभी बच्चों को जिला अस्पताल पहुंचाया। सीएमएचओ डॉ. अजय सिंगला ने बताया कि कुछ बच्चे वाटर पार्क में नहाए थे, लेकिन फूड प्वाइजनिंग सभी बच्चों में हुई है। प्रारंभिक जांच में सामने आया है कि बच्चों ने रास्ते में लस्सी पी थी, जिसके बाद तबीयत बिगड़ने की आशंका जताई जा रही है। हालांकि मामले की जांच जारी है और सैंपल लिए जा रहे हैं। टीचर सोनाली शर्मा ने बताया

कि बच्चे सुबह दूर पर निकले थे। सभी बच्चे कक्षा 1 से 8वीं तक के हैं। रास्ते में बच्चों ने स्नैक्स, चिप्स खाए और बुद्धाजोड़ह में लस्सी पी थी। इसके बाद उनकी तबीयत बिगड़ने लगी। घटना के बाद अभिभावकों में आक्रोश है और वे स्कूल प्रबंधन की लापरवाही पर सवाल उठा रहे हैं। जिला प्रशासन और स्वास्थ्य विभाग की टीम मामले की जांच में जुट गई है। वाटर पार्क और आसपास के खान-पान विक्रेताओं से पूछताछ की जा रही है और फूड सैंपल भी जांच के लिए भेजे गए हैं।

गौंगरेप का 15 हजार का इनामी आरोपी गिरफ्त में

तीन साल से आरोपी फरार चल रहा था

जोधपुर, (कासं)। जोधपुर ग्रामीण पुलिस की सायबर सेल ने वांछित एवं इनामी अपराधियों के खिलाफ चलाए जा रहे विशेष अभियान के तहत सामूहिक दुष्कर्म के मामले में पिछले लगभग तीन वर्षों से फरार चल रहे 15 हजार रुपये के एक इनामी आरोपी को गिरफ्तार किया है।

ग्रामीण पुलिस अधीक्षक पीडी नित्य ने बताया कि पुलिस थाना बोरोन्दा में दर्ज सामूहिक दुष्कर्म के प्रकरण में फरार चल रहे आरोपी

भजनलाल विश्णोई को साइबर सेल ने दस्तयाब किया। पुलिस के अनुसार आरोपी के खिलाफ वर्ष 2023 में बोरोन्दा थाने में मामला दर्ज किया गया था। आरोपी की गिरफ्तारी पर जिला पुलिस अधीक्षक द्वारा 15 हजार रुपये का इनाम घोषित किया गया था। गिरफ्तारी से बचने के लिए वह लगातार अपने ठिकाने बदलता रहा और पहचान छुपाकर अलग-अलग स्थानों पर रह रहा था। पुलिस के मुख्यालय जयपुर और जोधपुर रेंज के

निर्देशानुसार जिले में वांछित अपराधियों की धरपकड़ के लिए मुकदमा दर्ज कर जांच शुरू कर दी गई है। पुलिस अब इस शराब तस्करी नेटवर्क से जुड़े अन्य लोगों की तलाश कर रही है। एसपी मीणा ने बताया कि इस कार्रवाई में जिला विशेष टीम सेक्टर हनुमानगढ़ की महत्वपूर्ण भूमिका रही। पुलिस टीम में एसआर किशोर दुकतावा की मुखभार सूचना और तकनीकी डाटाबेस के आधार पर आरोपी को गिरफ्तार किया गया।

हनुमानगढ़ : 75 लाख की शराब से भरा कंटेनर पकड़ा, ड्राइवर गिरफ्तार

हनुमानगढ़, (निसं)। जिले में टाउन थाना पुलिस ने शराब तस्करी के खिलाफ बड़ी कार्रवाई की है। पुलिस ने करीब 75 लाख रुपये की अवैध अंग्रेजी शराब से भरा एक कंटेनर पकड़ा है। यह शराब हरी मिर्च के नीचे छिपाकर ले जाई जा रही थी। पुलिस ने इस मामले में कंटेनर ड्राइवर को गिरफ्तार किया है। एसपी नरेंद्र सिंह मीणा ने बताया कि पुलिस चौकी लख्वाली हेट की टीम ने जाई। वाटर पार्क और आसपास के खान-पान विक्रेताओं से पूछताछ की जा रही है और फूड सैंपल भी जांच के लिए भेजे गए हैं।

■ हरी मिर्च की आड़ में अवैध अंग्रेजी शराब की तस्करी हो रही थी

■ कंटेनर में 612 पेट्टी अवैध शराब चंडीगढ़ से गुजरात ले जाई जा रही थी

पुलिस ने शराब और कंटेनर को जब्त कर लिया है। आरोपी ड्राइवर के खिलाफ संबंधित धाराओं के तहत मुकदमा दर्ज कर जांच शुरू कर दी गई है। पुलिस अब इस शराब तस्करी नेटवर्क से जुड़े अन्य लोगों की तलाश कर रही है। एसपी मीणा ने बताया कि इस कार्रवाई में जिला विशेष टीम सेक्टर हनुमानगढ़ की महत्वपूर्ण भूमिका रही। पुलिस टीम में एसआर किशोर दुकतावा की मुखभार सूचना और तकनीकी डाटाबेस के आधार पर आरोपी को गिरफ्तार किया गया।